

REGOLAMENT TAL-KUNSILL (KE) Nru 249/2008

tas-17 ta' Marzu 2008

li jemenda r-Regolament (KE) Nru 1425/2006 li jimponi dazju ta' *anti-dumping* fuq l-importazzjonijiet ta' ċerti xkejjer u basktijiet tal-plastik li joriginaw fir-Repubblika Popolari taċ-Ċina u fit-Tajlandja

IL-KUNSILL TA' L-UNJONI EWROPEA,

Wara li kkunsidra t-Trattat li jstabilixxi l-Komunità Ewropea,

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar il-harsien kontra importazzjonijiet li huma l-oġġett ta' *dumping* minn pajjiżi li mhumiex membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikoli 9 u 11(3) tiegħu,

Wara li kkunsidra r-Regolament (KE) Nru 1425/2006 tal-25 ta' Settembru 2006 li jimponi dazju *anti-dumping* definittiv fuq l-importazzjonijiet ta' ċerti xkejjer u basktijiet tal-plastik li joriginaw fir-Repubblika Popolari taċ-Ċina u fit-Tajlandja, u li jtemm il-proċediment dwar l-importazzjonijiet ta' ċerti xkejjer u basktijiet tal-plastik li joriginaw fil-Malażja ⁽²⁾,

Wara li kkunsidrat il-proposta pprezentata mill-Kummissjoni, wara li kkonsultat il-Kumitat Konsultattiv,

Billi:

1. MIŻURI EŻISTENTI

(1) Wara investigazzjoni ("l-investigazzjoni oriġinali"), il-Kunsill, permezz tar-Regolament (KE) Nru 1425/2006, impona dazju definittiv ta' kontra *d-dumping* fuq l-importazzjonijiet ta' ċerti xkejjer u basktijiet tal-plastik li joriginaw, *inter alia*, mir-Repubblika Popolari taċ-Ċina.

1.1. L-inizjazzjoni ta' revizjoni interim

(2) B'inizjattiva tal-Kummissjoni, kienet inizjata revizjoni *interim* parzjali tar-Regolament imsemmi hawn fuq għal Xinhui Alida Polythene Limited ("Xinhui Alida" jew "il-kumpanija"), produttur Ċiniż għall-esportazzjoni suġġett għall-miżuri ta' kontra *d-dumping* li huma fis-seħh. Din ir-revizjoni *interim* parzjali kienet inizjata bl-inizjattiva tal-Kummissjoni msejsa fuq evidenza *prima facie* pprovduta mill-kumpanija.

(3) Din ir-revizjoni kienet inizjata skond l-Artikolu 11(3) tar-Regolament bażiku. Fl-evidenza li l-Kummissjoni rċeviet minn Xinhui Alida, il-kumpanija qalet li, safejn taf hi, iċ-ċirkostanzi li fuqhom ġew stabbiliti l-miżuri kienu nbidlu u li dawn il-bidliet kienu se jibqgħu hemm.

(4) L-informazzjoni li tiddisponi minnha l-Kummissjoni indikat li l-kundizzjonijiet *prima facie* ta' ekonomija tas-suq kienu favur il-kumpanija, kif muri mid-dikjarazzjoni tal-kumpanija li hi kienet issodisfat il-kriterji ta' l-Artikolu 2(7)(ċ) tar-Regolament bażiku. Il-kumpanija allegat ukoll li t-tendenzi tal-bejgħ tagħha, kemm f'termini ta' kwantità kif ukoll ta' destinazzjoni, inbidlu b'mod permanenti mill-perjodu li fuqu ġew stabbiliti l-miżuri oriġinali, kif għamlet il-kapaċità installata. Allegat ukoll li t-tqabbil tal-valur normali msejjes fuq l-ispejjeż u l-prezzijiet tagħha stess mal-prezzijiet ta' esportazzjoni lejn il-Komunità jwassal għal tnaqqis fid-*dumping* b'mod sinifikament taht il-livell tal-miżuri ta' bhalissa, u pprovdiet evidenza *prima facie* ta' dan.

(5) F'dan il-kuntest, il-kumpanija ddikjarat li l-impożizzjoni kontinwa ta' miżuri fil-livell eżistenti, li kienu msejsa fuq il-livell ta' *dumping* li kien ġie stabbilit qabel, ma kinitx għadha meħtieġa biex tikkumpensa *d-dumping*.

(6) Wara li ddeterminat, wara li kkonsultat lill-Kumitat Konsultattiv, li kienet teżisti biżżejjed evidenza biex tiġi inizjata revizjoni interim parzjali, il-Kummissjoni ppublikat avviz ("Avviz ta' Inizjazzjoni") ⁽³⁾ u bdiet investigazzjoni limitata għall-ambitu ta' stharrig tad-*dumping*.

1.2. Il-partijiet milquata mill-investigazzjoni

(7) Il-Kummissjoni avżat, b'mod uffiċjali, lil Xinhui Alida u lill-kumpaniji relatati magħha, kif ukoll lir-rappreżentanti tal-pajjiż esportatur, dwar l-inizjazzjoni tar-revizjoni. Il-partijiet interessati ngħataw l-opportunità li jressqu l-opinjoni tagħhom bil-miktub u li jitolbu seduta.

(8) Il-Kummissjoni baġtet ukoll kwestjonarji lill-applikant u lill-kumpaniji relatati miegħu u rċeviet twegibiet fiż-żmien ta' skadenza stabbilit għal dak il-ghan. Il-Kummissjoni fittxet u vverifikat l-informazzjoni kollha li hija qieset meħtieġa għad-determinazzjoni tagħha ta' *dumping* u ta' Trattament ta' Ekonomija tas-Suq u għamlet żjarat ta' verifika fl-istabbilimenti tal-kumpaniji li ġejjin:

— Xinhui Alida Polythene Limited, Xinhui, Iċ-Ċina,

— Horneman Chemplas (Far East) Limited, Hong Kong,

⁽¹⁾ ĠU L 56, 6.3.1996, p. 1. Ir-Regolament kif emendat l-aħhar bir-Regolament (KE) Nru 2117/2005 (ĠU L 340, 23.12.2005, p. 17).

⁽²⁾ ĠU L 270, 29.9.2006, p. 4. Ir-Regolament kif emendata bir-Regolament (KE) Nru 1356/2007 (ĠU L 304, 22.11.2007, p. 5).

⁽³⁾ ĠU C 54, 9.3.2007, p. 5.

- British Polythene Industries plc, Stockton-on-Tees, Ir-Renju Unit,
- Thai Plastic Bags Industries Co., Ltd, Nakonpathom, It-Tajlandja,
- Thai Griptech Co., Ltd, Samae-Dum, Bangkok, It-Tajlandja,
- Sahachit Watana Co., Ltd, Nongkaem, Bangkok, It-Tajlandja.

- ma ntiret l-ebda tagħwiġ sinifikanti mis-sistema ta' qabel ta' l-ekonomija mhux ibbażata fuq is-suq;
- iċ-ċertezza ġuridika u l-istabbiltà huma pprovduti mill-ġijiet dwar il-falliment u l-proprjetà;
- il-kambji tal-munita jitwettqu bir-rata tas-suq.

1.3. Perijodu għall-investigazzjoni tar-reviżjoni

- (9) L-investigazzjoni tad-*dumping* kopriet il-perijodu ta' bejn l-1 ta' Lulju 2005 u t-30 ta' Ġunju 2006 ("il-perijodu ta' investigazzjoni tar-reviżjoni" jew "il-PIR").

- (13) Is-servizzi tal-Kummissjoni kkonkludew li Xinhui Alida wriet li ssodisfat il-hames kriterji ta' l-Artikolu 2(7)(ċ) tar-Regolament bażiku, u għalhekk ipproponew li tinghata t-Trattament ta' Ekonomija tas-Suq.

- (14) Kemm Xinhui Alida u kemm l-industrija Komunitarja ngħataw opportunità biex jikkumentaw dwar is-sejbiet li ssemew hawn fuq.

2. IL-PRODOTT IKKONĊERNAT U PRODOTT SIMILI

2.1. Il-prodott ikkonċernat

- (10) Il-prodott milqut mir-reviżjoni ta' bħalissa hu l-istess bħal dak fl-investigazzjoni oriġinali, i.e. xkejjer u basktijiet tal-plastik li fihom mill-anqas 20 % ta' kemm jiżnu f'polietilina u f'*sheeting* li l-hxuna tiegħu ma taqbiżx il-100 mikrometru (µm); li joriġinaw mir-RPĊ; u bħalissa klassifikabbli fi hdan il-kodiċijiet NM ex 3923 21 00, ex 3923 29 10 u ex 3923 29 90 (kodiċijiet TARIC 3923 21 00 20, 3923 29 10 20 u 3923 29 90 20).

- (15) L-industrija Komunitarja kkuntestat l-għoti tat-*TES* lil Xinhui Alida, u qalet li t-tmexxija tal-kumpanija ma kinitx ċara u li l-kumpanija kienet qerdet ċerti dokumenti li hi kellha bżonn biex tipprova l-eligibilità tagħha għat-*TES*.

- (16) L-Artikoli ta' l-Assoċjazzjoni tal-kumpanija jipprovdu għan-nominazzjoni ta' diretturi min-naħa ta' l-azzjonisti bi proporzjon ma' kemm għandhom ishma f'Xinhui Alida, imma bħalissa ż-żewġ azzjonisti jappuntaw l-istess numru ta' diretturi minkejja li m'għandhomx l-istess numru ta' ishma. Dan, iżda, ma jagħmilx it-tmexxija tal-kumpanija waħda mhix ċara. L-iżgħar parti interessata hi mehuda b'maġġoranza mill-ikbar parti. Għaldaqstant, il-kompożizzjoni tal-Bord tad-Diretturi tirrifletti t-titolari attwali ta' Xinhui Alida.

2.2. Prodott simili

- (11) Ir-reviżjoni ta' bħalissa wriet li Xinhui Alida m'għamlitx bejgħ fis-suq domestiku Ċiniż u għalhekk ma ġie prodott ebda prodott simili iehor.

3. TRATTAMENT ta' EKONOMIJA TAS-SUQ ("TES")

- (12) Fl-investigazzjonijiet kollha ta' kontra d-*dumping* fir-rigward ta' importazzjoni li toriġina mir-RPĊ, il-valur normali tal-produtturi li jespertaw u li nstabu li kienu jissodisfaw il-kriterji stipulati fl-Artikolu 2(7)(ċ), għandu jiġi stabbilit skond il-paragrafi 1 sa 6 ta' l-Artikolu 2 tar-Regolament bażiku. Fil-qosor, u għall-facilitazzjoni ta' referenza biss, dawn il-kriterji huma mqassra hawn taht:

- id-deċiżjonijiet u l-ispejjeż kummerċjali jsiru b'reazzjoni għall-kundizzjonijiet tas-suq u mingħajr interferenza sinifikanti mill-Istat;

- ir-registri ta' kontabbiltà huma vverifikati indipendentement skond standards ta' kontabbiltà internazzjonali u huma applikati għall-għanijiet kollha;

- (17) Barra minn hekk, ingieb l-argument li l-kumpanija ma kinitx f'pożizzjoni li tipprovdi *s-slips* oriġinali tat-trasferimenti tal-bank għall-hlas oriġinali tal-kapital, il-hlas tad-dritt ta' l-użu ta' l-art, u l-hlas lill-Istat għall-ishma tagħha meta l-kumpanija giet privatizzata għal kollox. Dan minhabba li mhix il-politika tal-kumpanija li żzomm dokumenti għal aktar minn seba' snin. Madankollu, il-kumpanija kienet f'pożizzjoni li tipprovdi evidenza minn sorsi vverifikati rigward dawn it-tranzazzjonijiet u, meta wiehed iżomm f'moħħu kemm għadda żmien minn meta saru, l-assenza tas-slips oriġinali tat-trasferiment tal-bank ma gietx ikkunsidrata bħala eċċezzjonali.

- (18) Dawn l-argumenti ġew ikkunsidrati imma minhabba li ma twasslet l-ebda evidenza biex tbidel id-deċiżjoni tal-Kummissjoni li tagħti t-*TES* lill-kumpanija, l-argumenti ta' l-industrija Komunitarja ġew għalhekk irrifjutati.

- (19) Kien ikkonsultat il-Kumitat Konsultattiv u l-partijiet milquta direttament kienu mgħarrfa b'dan. L-argumenti prinċipali mqajma mill-industrija Komunitarja diġà ġew indirizzati hawn fuq.

4. DUMPING

4.1. Il-valur normali

4.1.1. *Il-metodoloġija applikata għad-determinazzjoni tal-valur normali*

- (20) Bi qbil ma' l-Artikolu 2(2) tar-Regolament bażiku, l-ewwel ġie eżaminat jekk il-bejgħ domestiku tal-prodott simili lill-klijenti indipendenti min-naħa tal-produttur esportatur kienx rappreżentattiv, i.e. jekk il-volum totali ta' bejgħ ta' din ix-xorta kienx daqs jew akbar minn 5 % tal-volum totali tal-bejgħ mill-esportazzjoni korrispondenti lejn il-Komunità. Minhabba li Xinhui Alida m'għamlitx bejgħ domestiku waqt il-PIR, il-valur normali tal-kumpanija nhadem skond l-Artikolu 2(3) kif deskritt hawn taht.

4.1.2. *Id-determinazzjoni tal-valur normali*

- (21) Minhabba l-assenza ta' bejgħ domestiku, il-valur normali nhadem fuq il-bażi tad-dispożizzjonijiet ta' l-Artikolu 2(3) tar-Regolament bażiku biż-żieda tan-nefqa tal-bejgħ, dik ġenerali u dik amministrattiva ("BĠA") magħmula, u flimkien ma' dik tal-profitt medju ddifferenzjat, ma' l-ispiza tal-manifattura ta' Xinhui Alida waqt il-PIR.
- (22) Xinhui Alida stqarret li l-ispiza tal-manifattura tagħha għandha tiġi aġġustata sabiex tiġi kkunsidrata d-differenza fil-politika tat-tnaqqis fil-valur bejnha u bejn il-kumpanija omm tar-Renju Unit, il-British Polythene Industries plc ("BPI") li għandha l-kontijiet ikkonsolidati ma' tagħha. Xinhui Alida pprovdiet evidenza biex turi li l-BPI aġġustat it-tnaqqis fil-valur ta' l-assi tagħha bhala parti mill-process ta' konsolidazzjoni u stqarret ukoll li r-rati tat-tnaqqis fil-valur fiċ-Ċina kienu stabbiliti bil-liġi. Għaldaqstant, dan ma ppermettix lill-kumpanija li tallinja l-politika tagħha dwar it-tnaqqis fil-valur.
- (23) It-talba ġiet irrifjutata, kemm minhabba li l-liġi Ċiniza nbidlet fl-2001 u m'għadhiex tistabbilixxi rati fit-tnaqqis fil-valur, u anki għaliex l-ispiza tal-manifattura ta' Xinhui Alida għall-PIR hija dik imniżżla fil-kontijiet ivverifikati tagħhom, u mhux spiza aġġustata biex tippermetti li ssir konsolidazzjoni fir-Renju Unit. Barra minn hekk, ġew eżaminati wkoll l-assi kkunċernati u nstab li fil-biċċa l-kbira tagħhom, wara 10 snin, għadhom qed jintużaw.
- (24) Xinhui Alida stqarret ukoll li l-ispiza ta' materja prima għandha tiġi aġġustata biex jiġi kkunsidrat il-fatt li parti mill-ammont imhallas lil min jipprovdil lill-kumpanija, Horneman Chemplas (Far East) Limited, kienet fil-fatt thallset lill-kumpanija possedenti Venture Hong Kong li parti minnha hi f'idejn Horneman Chemplas u l-bqija tagħha f'idejn il-British Polythene-Industries plc (BPI).

Din it-talba ġiet irrifjutata wkoll. L-ewwelnett, għalkemm Horneman Chemplas u Xinhui Alida huma partijiet relatati, il-prezz mitlub minn Horneman Chemplas lil Xinhui Alida nstab li kien prezz tas-suq raġonevoli, inkluża żieda zġhira, min-naħa ta' Horneman, fuq il-prezz li hu kien xtara l-oġġetti bih sabiex ikopri l-ispejjeż. Barra minn hekk, minghand Horneman l-ammonti ma thallsux direttament lura minn Horneman lil Xinhui Alida fil-forma ta', eż. refużjoni ta' volum jew noti ta' kreditu, imma lil Venture Hong Kong li mbagħad ittrasferithom lil Xinhui Alida bhala injezzjoni(jiet) kapitali u hlasijiet oħra. Għalhekk, dawn ma jistgħux jiġu kkwalifikati bhala refużjoni ta' prezz standard mogħti minn dak li jipprovdil lil min qed jixtri.

- (25) Id-data dwar il-bejgħ, l-ispejjeż ġenerali u amministrattivi u l-profitt medju ddifferenzjat ittiehdet minghand kumpaniji li wiegħbu għall-kwestjonarju mibgħut lil kumpaniji fil-pajjiż analogu kif imniżżel hawn taht.

4.1.3. *Pajjiż Analogu*

- (26) Id-data mill-pajjiż analogu ntużat biex jiġi ddeterminat il-valur normali għal Xinhui Alida minhabba l-assenza ta' bejgħ domestiku, b'konformità mad-dispożizzjonijiet ta' l-Artikolu 2(6)(c) tar-Regolament bażiku. L-Avviż ta' l-Inizjazzjoni stipula li l-pajjiż analogu kellu jkun il-Malażja, imma ebda kumpanija ma qablet li tikkoopera fl-investigazzjoni. Madankollu, kien hemm kooperazzjoni min-naħa ta' tliet kumpaniji fit-Tajlandja li kellhom bejgħ domestiku. Il-BĠA u l-profitt medju ddifferenzjat ġie kkalkulat minn data li waslet minghandhom u li ġiet ivverifikata fl-istabbilimenti tagħhom.

4.2. Il-prezz ta' l-esportazzjoni

- (27) Kull meta l-esportazzjoni ta' Xinhui Alida saret direttament lil konsumaturi indipendenti fil-Komunità, il-prezz ta' l-esportazzjoni ġie stabbilit fuq il-bażi tal-prezzijiet li effettivament thallsu jew li jistgħu jithallsu għall-prodott ikkonċernat waqt il-PIR skond l-Artikolu 2(8) tar-Regolament bażiku.
- (28) Madankollu, il-biċċa l-kbira tal-bejgħ li għamlet Xinhui Alida kien jew lill-kumpanija relatata magħha f'Hong Kong, Horneman Chemplas, biex finalment jiġi esportat lejn il-Komunità, jew lill-kumpanija relatata magħha fir-Renju Unit, il-BPI, biex finalment jinbiegħ fil-Komunità. Fejn tidhol din l-esportazzjoni ta' bejgħ lejn il-Komunità, il-prezz ta' l-esportazzjoni kien stabbilit fuq il-bażi ta' l-Artikolu 2(9) tar-Regolament bażiku, i.e. billi jintużaw il-prezzijiet ta' bejgħ mill-ġdid li jkunu effettivament ġew imhallas jew li jistgħu jithallsu lill-kumpanija relatata mill-ewwel xerrej indipendenti fil-Komunità waqt il-PIR, u li jkunu ġew aġġustati għall-ispejjeż li jkunu saru bejn l-importazzjoni u l-bejgħ mill-ġdid u għall-profiti.

4.3. Tqabbil

- (29) It-tqabbil bejn il-valur normali u l-prezz ta' l-esportazzjoni kien magħmul fuq bażi ta' kif johroġ mill-fabbrika u fl-istess livell ta' kummerċ. Sabiex jiġi assigurat tqabbil ġust, ġew ikkunsidrati, bi qbil ma' l-Artikolu 2(10) tar-Regolament Bażiku, dawk id-differenzi fil-fatturi li ntwerew li jaffettwaw il-prezzijiet u t-tqabbil tal-prezzijiet. Fuq il-bażi ta' dan, saru konċessjonijiet, kull fejn deher applikabbli u ġustifikat, għal differenzi fl-iskontijiet, fir-rifużjonijiet, fil-kummissjonijiet, fl-ispejjeż ta' trasport, fl-assigurazzjoni, fl-ispejjeż tat-tagħbija, fl-ippakkjar, fl-ispejjeż ta' kreditu, fl-ispejjeż tal-bank, u f'dazji ta' l-importazzjoni.
- (30) Peress li l-importatur relatat fir-Renju Unit għandu funzjonijiet simili għal dawk ta' aġent bil-kummissjoni, sar aġġustament fil-prezz ta' l-esportazzjoni għall-kummissjoni skond l-Artikolu 2(10)(i) tar-Regolament bażiku. Il-livell tal-kummissjoni ġie kkalkulat fuq bażi ta' evidenza diretta li turi l-eżistenza ta' zieda u ta' l-ispejjeż tal-bejgħ relatati ma' dawn il-funzjonijiet.

4.4. Il-margini tad-dumping

- (31) Skond l-Artikolu 2(11) tar-Regolament bażiku, il-valur medju normali ddifferenzjat skond it-tip tqabbil mal-prezz medju ddifferenzjat ta' l-esportazzjoni tat-tip korrispondenti tal-prodott ikkonċernat.
- (32) Il-margini tad-dumping ta' Xinhui Alida espress bħala persentaġġ tal-prezz nett hieles fil-fruntieri tal-Komunità, bid-dazju mhux imhallas, kien ta' 4,3 %.

5. ID-DURABILITÀ TA' ĊIRKUSTANZI MIBDULA

- (33) Bi qbil ma' l-Artikolu 11(3) tar-Regolament bażiku, kien eżaminat ukoll jekk kienx raġonevoli li wiehed isejjah iċ-ċirkustanzi mibdula bħala ta' natura permanenti.
- (34) L-ewwelnett, ta' min jinnota li l-kumpanija kienet f'pożizzjoni li ttipprova li kellu jinghatalha t-tes, u għalhekk kienet eliġibbli għall-margini tad-dumping individwali tagħha. Il-raġunijiet li għalihom il-kumpanija nġhatat it-tes għandhom jiġu kkunsidrati bħala permanenti minhabba li jirreferu għall-istruttura fit-terminu t-twil u għall-mudell ta' kummerċ tal-kumpanija. It-tieni, kienet intalbet informazzjoni dwar l-evoluzzjoni ta' tipi ta' prodotti u ta' ċaqliq fil-prezzijiet wara tmiem il-PIR f'Ġunju 2006. Il-kumpanija pprovdiet evidenza biex turi li l-prezzijiet ta' materja prima żdiedu fl-aħħar nofs ta' l-2006 u li reġġu niżlu fl-aħħar ta' l-2006, iżda dejjem baqgħu oġhla mil-livell tal-kumpanija waqt il-PIR. Minhabba l-politika tal-kumpanija omm dwar il-prezzijiet

tat-trasferiment bejn Xinhui Alida u bejnha, huwa ċar li tul l-aħħar nofs ta' l-2006 il-prezz tat-trasferiment baqa' stabbli waqt li l-prezzijiet ta' materja prima għolew sostanzjalment. Il-BPI uriet ukoll li l-prezzijiet tal-bejgħ tagħha mill-ġdid baqgħu stabbli tul l-aħħar nofs ta' l-2006, b'mod li l-margini tad-dumping ikkalkulat għall-PIR baqa' definittivament validu għall-bqija tas-sena tal-kalendarju 2006.

- (35) Il-kumpanija allegat li t-tendenzi tal-bejgħ tagħha, kemm f'termini ta' kwantità kif ukoll ta' destinazzjoni, inbidlu b'mod permanenti mill-perjodu ta' l-investigazzjoni oriġinali ta' bejn April ta' l-2004 u Marzu ta' l-2005.
- (36) Mill-evidenza miksuba waqt l-investigazzjoni hareġ li l-andament tal-kumpanija, inkluż iċ-ċirkostanzi li wasslu għall-inizjazzjoni ta' din ir-revizjoni, x'aktarx li ma kinux se jinbidlu fil-futur qrib b'mod li jaffettwa s-sejbiet tar-revizjoni ta' bħalissa. Għalhekk, dan jissuġġerixxi li l-bidliet ikkuncernati kienu permanenti u li, għaldaqstant, il-konkluzjonijiet tar-revizjoni kienu se jibqgħu validi fit-tul.

6. MIŻURI TA' KONTRA D-DUMPING

- (37) Fid-dawl tar-riżultati ta' l-investigazzjoni, hu kkunsidrat bħala xieraq li d-dazju ta' kontra d-dumping applikabbli fuq l-importazzjoni tal-prodott ikkonċernat minn Xinhui Alida jiġi emendat għal 4,3 %.

7. L-IŻVELAR

- (38) Il-partijiet interessati kienu infurmati bil-fatti essenzjali u bil-kunsiderazzjonijiet li fuq il-bażi tagħhom kienet intenzjonata li tiġi rakkomandata emenda lir-Regolament (KE) Nru 1425/2006 u nġhataw l-opportunità li jikkumentaw.
- (39) Il-kumpanija kkuntestat is-sejbiet li haġġu fejn bosta aġġustamenti mitluba mill-kumpanija ġew irrifjutati, jiġifieri l-kalkolu tat-tnaqqis fil-valur fiċ-Ċina, it-trattament ta' qligħ tar-rata tal-kambju magħmul fir-Renju Unit u, allegatament, ir-rifużjoni fuq il-materja prima. Madankollu, il-kumpanija ma pprovdiet l-ebda evidenza ġdida biex tissostanzja t-talbiet tagħha u għalhekk dawn it-talbiet ġew irrifjutati mill-ġdid.
- (40) L-industrija Komunitarja talbet aktar informazzjoni rigward il-kalkolu ta' kif inhadem il-valur normali billi intużat data mit-Tajlandja, iżda ma pprovdiet ebda evidenza biex timpunja jew tikkontesta l-kalkolu jew il-metodoloġija li ntuzat,

ADOTTA DAN IR-REGOLAMENT:

Artikolu 1

It-tabella fl-Artikolu 1(2) tar-Regolament (KE) Nru 1425/2006 huwa minn hawnhekk emendat billi jiżdied dan li ġej:

Pajjiż	Kumpanija	Rata ta' dazju (%)	Kodiċi TARIC addizzjonali
Ir-Repubblika Popolari taċ-Ċina	Xinhui Alida Polythene Limited, Xinhui	4,3 %	A854

Il-lista tal-kumpaniji fl-Anness I tar-Regolament (KE) Nru 1425/2006 hija minn hawnhekk emendata billi jitnehha dan li ġej:

XINHUI ALIDA POLYTHENE LIMITED	Xinhui
--------------------------------	--------

Artikolu 2

Dan ir-Regolament għandu jidhol fis-seħh l-ghada ta' meta ssir il-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17 ta' Marzu 2008.

Għall-Kunsill
Il-President
 I. JARC